

ڈاکٹر طیب میر

چراغ حسن حسرت کا ایک نادر روزگار غیر مطبوعہ قطعہ

اور اس کا پس منظر

مولانا چراغ حسن حسرت (1904ء - 1955ء) فوج کے محکمہ تعلقات عامہ میں جانے سے پہلے زندگی کے کئی ہفت خواں طے کر کے ادب و صحافت کی دنیا میں مشہور ہو چکے تھے۔ دور کلکتہ (1925ء) میں عصر جدید نئی دنیا، جمہور، استقلال اور پیغام وغیرہ میں کام کرنے کے علاوہ اپنا ادبی رسالہ 'آفتاب' بھی طلوع و غروب کی منزلوں تک لے جا چکے تھے۔ لاہور میں زمیندار، احسان، شہباز انصاف جیسے اخبارات اور پھول و تہذیب نسواں جیسے سیرت ساز رسائل میں کام کرنے کے بعد اپنا مشہور نصابی ہفتہ روزہ "شیرازہ" بھی نکال چکے تھے۔ حسرت کی معروف کتابیں مردم دیدہ، مطاببات اور 'جدید جغرافیہ پنجاب' شائع ہو کر ادب و سیاست کی دنیا میں بالکل پیدا کر چکی تھیں۔ آل انڈیا ریڈیو کی ملازمت بھی کسی حد تک بھگتا چکے تھے کہ 1943ء میں فوجی اخبار کے ایڈیٹر مقرر ہو کر باقاعدہ وردی پوش ہو گئے۔ حسرت دلی میں فوجی زندگی کے خوش کن شب و روز میں مبتلا تھے کہ ایک دلچسپ صورت حال رونما ہوئی۔ ایک روز بیٹھے بیٹھے محکمے کی طرف سے کلکتہ جانے کا حکم ملا۔ 1944ء میں 14 آرمی کے لیے کلکتہ سے 'جوان' اخبار شائع ہو چکا تھا اس کے ایڈیٹر بیمار ہو گئے تو حسرت کو وہاں جانے کا آرڈر تھا دیا گیا وہ بہت گھبرائے اور اس تک دو دو میں جت گئے کہ کسی طرح یہ تبادلہ رک جائے اور کلکتہ جانا ملتوی ہو جائے۔ دوران جنگ میں اس قسم کی کوشش بار آور نہیں ہوتی لہذا با امر مجبوری ان کو کلکتہ جانا پڑا۔ وہاں جا کر بھی حسرت نے دلی واپس آنے کے لیے کوشش جاری رکھی، چوں کہ حسرت کی شدید خواہش تھی اور محکمہ کے لوگ بھی ان کا احترام کرتے تھے اس لیے دو ماہ بعد ان کی واپسی کا حکم صادر ہو گیا۔ اب یہ الجھن آن پڑی کہ اس پخت و پز میں حسرت کا دل کلکتے کی رنگینیوں کا اسیر ہو چکا تھا (۱)۔ اور اب وہ واپس نہیں آنا چاہتے تھے لیکن اب وہاں ان کا ٹھہرنا مشکل تھا کیوں کہ ان کی جگہ مسعود احمد (۲) نے آ کر کام شروع کر دیا تھا۔ لہذا حسرت کو دلی واپس آنا پڑا۔ واپس آ کر انہوں نے کلکتے

جانے کا تقاضا شروع کر دیا۔ بقول فیض احمد فیض دفتر میں رہائش گاہ پر صرف یہی اکر رہتا کہ مجھے کلکتے بھیج دیا جائے۔ آخر فیض اور کچھ دوستوں نے مل کر ایک اسکیم بنائی کہ کلکتے سے ایک روزانہ اخبار نکالا جائے جس کی ادارت حسرت کے سپرد ہو۔ اس بہانے حسرت کلکتے چلے جائیں۔ یہ اسکیم بنی اور منظور ہوئی شومئی قسمت سے نئے ڈپٹی ڈائریکٹر کرنل مجید ملک (۳) نے آتے ہی اس اسکیم کو ختم کر دیا کہ وہاں اس قسم کے اخبار کی ضرورت نہیں۔ فیض صاحب بیان کرتے ہیں:-

”اب حسرت صاحب نہایت بے چین ہوئے۔ انہیں دن رات کلکتے کے خواب آتے تھے انہوں نے مجبور ہو کر مجید ملک کی شان میں فارسی زبان میں ایک قصیدہ لکھا۔ افسوس ہے مجھے اس کے اشعار یاد نہیں رہے لیکن اتنا یاد ہے وہ بڑے استادانہ رنگ کا قصیدہ تھا اور اس میں تشبیب اور گریز کے بعد اپنے ممدوح سے یہ کہا گیا تھا کہ مجھے کلکتے بھیج دیا جائے تاکہ ع ”ہم رنگ دوستاں ہاشم“ کچھ اسی قسم کا اسی ردیف و قافیے میں قصیدہ تھا اور اس کے آخر میں یہ کہا گیا تھا اگر آپ مجھے کلکتے واپس نہیں بھیج سکتے تو پھر مجھے ملازمت سے جواب دے دیجیے تاکہ میں اپنے وطن واپس چلا جاؤں۔

ع ”دہ خداوند و مرزیاں ہاشم“

حسرت صاحب نے یہ قصیدہ ایک اچھے خوش نویس سے لکھوا کر کرنل مجید ملک کو پیش کیا لیکن کرنل مجید پر اس کا کوئی اثر نہ ہوا۔ میں اب کے دہلی گیا تو قصیدہ کرنل مجید کے ہاں انگھیٹی پر رکھا تھا۔ میں نے ملک صاحب سے کہا بھئی! پہلے زمانے میں اگر کوئی ایسا قصیدہ لکھتا تو ممدوح قصیدہ لکھنے والے کو سارا بنگال بخش دیتا لیکن آپ نے بے چارے حسرت کو کلکتے تبدیل تک نہ کیا۔ کرنل مجید نے کہا ”بھائی ایک غیر ضروری اور نامعقول بات کس طرح مان لی جاتی“۔

دوسرے روز میری ملاقات حسرت صاحب سے ہوئی میں نے باتوں باتوں میں قصیدے کا ذکر چھیڑا اور افسوس ظاہر کیا کہ اتنا اچھا قصیدہ لکھنے پر بھی کرنل مجید پر کوئی اثر نہ ہوا اور آپ کی امید بر نہ آئی۔ حسرت صاحب نے کہا ”تو کوئی بات نہیں قصیدہ مقبول نہیں ہوا تو اب ہم نے جو لکھنی شروع کردی ہے اور مطلع تو ہو بھی گیا“۔ پھر انہوں نے بھری مجلس میں مطلع سنا دیا۔

جرمنی بھی ختم، اس کے ساتھ جاپانی بھی ختم

تیری کرنیلی بھی ختم اور میری پاکستانی بھی ختم-4

فیض صاحب کی محولہ بالا گفتگو میں قصیدے کے جن دو مصرعوں کا حوالہ دیا گیا ہے ان میں اول الذکر مصرع زمانی بعد کی بنا پر انہیں یاد نہیں یا نہیں رہا۔ قصیدہ چونکہ غیر مطبوعہ تھا اس لیے باقی اشعار کے بارے میں کوئی اطلاع یا اتا پتا نہ مل سکا۔ اس قصیدے کو لکھے ہوئے بھی ساٹھ سال سے اوپر کا عرصہ ہو چکا تھا۔ راقم الحروف نے چراغ حسن حسرت پر جب تحقیقی کام شروع کیا تو یہ قصیدہ اپنی اصلی صورت میں دستیاب ہو گیا۔ (5)

کسی کھوئی ہوئی قیمتی چیز کو پا کر انسان جن لطیف قلبی کیفیات سے دوچار ہوتا ہے اس قطعے کی بازیافت پر میری بھی یہی حالت رہی ہے۔ ایک تو یہ فن پارہ ایک بڑی علمی و ادبی شخصیت کا شہ کار تھا، دوسرے اس قصے سے ادبیاتِ اردو کی ایسی شخصیتوں کا تعلق بنتا تھا جو بذاتِ خود بڑی معروف اور معتبر تھیں جیسے فیض احمد فیض، مجید ملک، سید ضمیر جعفری اور کرنل مسعود وغیرہ۔

اس قطعے کو مدوح کے ہاں جب پذیرائی نہ ملی تو انہوں نے جہو کا آغاز کر دیا تھا، جس کا ایک شعر اوپر درج کیا گیا ہے گمانِ اغلب ہے کہ حسرت نے صرف ایک شعر ہی پر اکتفا کر لیا ہوگا۔ جو ان کے احباب کے حافظوں میں محفوظ رہ گیا۔ جہو یہ اشعار اگر زیادہ تعداد میں ہوتے تو یقیناً کسی نہ کسی معاصر کے ذہن میں زندہ و باقی رہ جاتے۔ حسرت صاحب کے قریبی دوستوں سید ضمیر جعفری، کرنل مسعود احمد کی زبان سے صرف درج بالا شعر ہی سننے کا اتفاق ہوتا رہا۔

1944ء میں لکھے جانے والے قطعے کو ترجمے کے ساتھ پیش کیا جاتا ہے۔

قطعہ اگلے صفحے پر ملاحظہ کیجیے۔

قطعه

- 1- من نیم آں کہ ہرزہ بشت تمام
- 2- من نیم آں کہ پیش شاہ وزیر
- 3- خالق می داند و تو دانی ہم
- 4- دیدہ ام جملوہ بہاراں ہم
- 5- کار و نام برفت و من اکنون
- 6- بزم مہتاب بزم خواجہ و من
- 7- دست پر سیمز اشک در دید
- 8- تا بکے درخرا بہ دہلی
- 9- ہنگامیاں را چہ را بر نجام
- 10- عاشقی پیش شاعر سے ہم
- 11- امر فرما کہ سوئے کلکتہ
- 12- در مقصود خویش در یابم
- 13- زیر زلفش دے بیاسیم
- 14- سمت لاہور یا مرالفست
- 15- شہر لاہور کا لبہ باشد
- 16- سخن از حبابم و سائگیں گویم
- 17- مے خورم مہر نیکیوں و زرم
- 18- پایہ ویرانہ روم کال را
- 19- چرخ گر گرہاں شود از من
- 20- از تو امر و متابعت از من

یعنی در بند این و آں باشم
 مدح سخن و قصید خواں باشم
 من ز خیل قلند در آں باشم
 من کہ ہم طالع حسن آں باشم
 صورت گرد کارواں باشم
 سینہ افکار چوں کتاب باشم
 تا بکے پیش ناگ آں باشم
 بادل چاک و خون فشاں باشم
 بردل شاں چہ را گر آں باشم
 سزوار پیش نیکیوں باشم
 من آتش بحب آں باشم
 یعنی با یار مہر باں باشم
 امین از جور آسمان باشم
 باز تا پیش دوستاں باشم
 بندہ آں را لبسان جاں باشم
 فارغ از شورش جہاں باشم
 از غم و دہر بر گراں باشم
 دہ خنداوند و مرزباں باشم
 من ہم از چرخ گرہاں باشم

© ۱۹۶۶ء دہلی (پریسنگ)

تو بریں باش من براں باشم

ترجمہ

(۱) میں ایسی فضول اور بیہودہ بھاگ دوڑ کرنے والا نہیں ہوں کہ کہی اس سے واسطہ ہو جاؤں اور کہی اس کے چکر میں پڑ جاؤں۔

(۲) میں وہ بھی نہیں ہوں جو کسی وزیر یا کسی بادشاہ کی مدح خوانی کروں اور ان کے تصور میں ٹھہرے پڑھتا رہوں۔

(۳) دنیا جانتی ہے اور تجھے بھی علم ہے کہ میرا تعلق قلندروں کے گروہ سے ہے۔

(۴) میں اگر چہ خزاں کا ہم نصیب ہوں، لیکن بہار کے جلوے دیکھ چکا ہوں۔

(۵) میرا کارواں گزر چکا ہے اور میں اب گردکارواں کی صورت ہوں۔

(۶) میرے آقا کی بزم بزم مہتاب کی مانند ہے اور میرا سینہ جامہ کتاں کی طرح زخم زخم ہے۔

(۷) میں کب تک نااہلوں کے سامنے اس طرح کھڑا رہوں کہ ہاتھ سینے پر دھرے ہوں اور آنکھ سے آنسو رواں ہوں۔

(۸) کب تک میں دل چاک و خوں افشاں کے ساتھ دہلی کے خرابے میں پڑا رہوں۔

(۹) آخر کب تک میں سب کا دل دکھاتا رہوں اور ان پر بوجھ بنا رہوں۔

(۱۰) میں ایک شاعر ہوں عاشقی میرا پیشہ ہے۔ میرنے لیے مناسب یہی ہے کہ حسینوں کے آس پاس رہوں۔

(۱۱) آپ ازراہ کرم مجھ آتش بجاں کے لیے کلکتے کی روانگی کا فرمان جاری کر دیں۔

(۱۲) تاکہ مجھے اپنا گوہر مقصود مل جائے، یعنی اپنے یار مہربان کے پاس پہنچ جاؤں۔

(۱۳) میں اس کی زلفوں کے سائے میں کچھ دیر ستالوں اور آسمان کے ستم سے محفوظ ہو جاؤں۔

(۱۴) یا پھر مجھے لاہور کی طرف بھیج دیجیے تاکہ مجھے صحبت احباب نصیب ہو جائے۔

(۱۵) لاہور ایک جسم ہے اور یہ فدوی اس کی روح کی مانند ہے۔

(۱۶) وہاں پہنچ کر میں جام و مینا کے تذکرے چھیڑوں اور دنیا کی شورشوں سے فارغ ہو جاؤں

(۱۷) شغل سے نوشی کروں، حسینوں سے محبت کروں اور غم دہر سے دور ہو جاؤں۔

(۱۸) یا پھر مجھے کسی دیرانے میں بھیج دیجیے جہاں پر میں زمیندار و نگہدار بن جاؤں۔

(۱۹) آسمان اگر مجھ سے آزرده خاطر ہو جائے تو میں بھی اس کی رنجیدگی کو خاطر میں نہ لاؤں۔

(۲۰) آپ کا منصب علم دنیا ہے اور میرا کام اطاعت بجالانا ہے آپ اپنا کام کیجئے ہائیں اور میں اپنا
فرض ادا کیے جاؤں۔

حواشی

- (۱) چراغ حسن حسرت 1925ء میں شباب کا کچھ زمانہ کلکتے میں بسر کر چکے تھے اب ایک زمانہ کے بعد انہیں دوبارہ کلکتے جانے کا موقع ملا تو پرانی یادوں نے قلب و ذہن پر یلغار کر دی ہوگی۔
- (۲) کرنل مسعود احمد 1914ء میں کولوتارڈ (حافظ آباد) میں پیدا ہوئے۔ 1966ء میں ڈائریکٹر اور سروسز پبلک ریلیشنز کے عہدے سے ریٹائرڈ ہوئے "قلم اور کوڑے" اخباری کالموں کا مجموعہ شائع ہوا۔ 1968ء سے ROVING EYE کے عنوان سے "مسلم" میں کالم لکھتے رہے۔ سنگاپور میں چراغ حسن حسرت کے ساتھ 'جوان' کی ادارت میں شامل رہے۔ 1998ء میں اسلام آباد میں وفات پائی۔
- (۳) کرنل مجید ملک انگریزی زبان کے صحافی تھے۔ 1934ء میں عبدالرحمن چغتائی کے ساتھ مل کر ادبی رسالے 'کارواں' کا دوسرا شمارہ مرتب کیا۔ 1945ء میں ڈراموں کی ایک کتاب 'جواب' کے نام سے شائع ہوئی۔ شعر بھی کہتے تھے۔ فوج کے محکمہ تعلقات عامہ سے منسلک رہے۔ 1976ء میں وفات پائی۔
- (۴) "جانا حسرت مرحوم کا کلکتے اور واپسی" از محمد فاضل، روزنامہ تعمیر راولپنڈی، 9 جولائی 1955ء۔
- (۵) اس قطعے کی دستیابی کے لیے راقم جناب مشفق خواجہ اور جناب ڈاکٹر آفتاب احمد کا شکر گزار ہے۔